

Appell ippreżentat fid-9 ta' Novembru 2021 minn Eos Products Sàrl mis-sentenza tal-Qorti Ġenerali (Is-Sitt Awla) mogħtija fit-8 ta' Settembru 2021 fil-Kawża T-489/20 – Eos Products Sàrl vs L-Uffiċċju tal-Proprietà Intellettwali tal-Unjoni Ewropea

(Kawża C-672/21 P)

(2022/C 222/12)

Lingwa tal-kawża: il-Ġermaniż

Partijiet

Appellant: Eos Products Sàrl (rappreżentant: S. Stolzenburg-Wiemer, Rechtsanwältin)

Parti oħra fil-proċedura: L-Uffiċċju tal-Proprietà Intellettwali tal-Unjoni Ewropea

Permezz ta' digriet tal-4 ta' Frar 2022, il-Qorti tal-Ġustizzja tal-Unjoni Ewropea (Awla tal-Ammissjoni tal-Appelli) iddeċidiet li l-appell ma għandux jiġi ammess u li l-appellanti għandha tiġi kkundannata għall-ispejjeż tagħha stess.

Talba għal deċiżjoni preliminari mressqa mill-Visoki trgovački sud Republike Hrvatske (il-Kroazja) fit-30 ta' Novembru 2021 – UDRUGA KHL MEDVEŠČAK ZAGREB

(Kawża C-727/21)

(2022/C 222/13)

Lingwa tal-kawża: il-Kroat

Qorti tar-rinviju

Visoki trgovački sud Republike Hrvatske

Partijiet fil-kawża prinċipali

Rikorrent: UDRUGA KHL MEDVEŠČAK ZAGREB

Domandi preliminari

- 1) Ir-regola prevista fit-tieni parti tal-ewwel sentenza u fit-tieni sentenza tal-Artikolu 177(3) tas-Sudski poslovnik (ir-Regoli ta' Proċedura tal-Qrati; *Narodne novine*, Nri: 37/14, 49/14, 8/15, 35/15, 123/15, 45/16, 29/17, 33/17, 34/17, 57/17, 101/18, 119/18, 81/19, 128/19, 39/20 u 47/20), li tgħid li: “[f]il-qrati tat-tieni istanza l-kawża titqies li hija magħluqa fil-mument li tintbagħat id-deċiżjoni mill-uffiċċju tal-Imhalef, wara li l-kawża tasal lura mill-uffiċċju ta' reġistrazzjoni tad-deċiżjonijiet. Mill-jum li jirċievi l-att, l-uffiċċju ta' reġistrazzjoni tad-deċiżjonijiet għandu jibagħtu lura lill-uffiċċju tal-imhalef mill-iktar fis possibbli. Fit-8 ijiem segwenti, ir-Registru tal-Qorti għandu jibgħat id-deċiżjoni tal-Qorti” – għandha titqies li hija konformi mal-Artikolu 19(1) TUE u mal-Artikolu 47 tal-Karta tad-Drittijiet Fundamentali?
- 2) L-Artikolu 40(2) taż-Zakon o sudovima (il-Liġi dwar il-Qrati), li jipprevedi li: “[i]l-pożizzjonijiet legali adottati waqt seduta tal-Imhallfin kollha jew tal-Imhallfin ta' wahda mis-sezzjonijiet tal-Vrhovni sud Republike Hrvatske (il-Qorti Suprema tar-Repubblika tal-Kroazja), tal-Visoki trgovački sud Republike Hrvatske (il-Qorti Kummerċjali tal-Appell tar-Repubblika tal-Kroazja), tal-Visoki upravni sud Republike Hrvatske (il-Qorti Amministrattiva tal-Appell tar-Repubblika tal-Kroazja), tal-Visoki kazneni sud Republike Hrvatske (il-Qorti tal-Appell Kriminali tar-Repubblika tal-Kroazja), tal-Visoki prekršajni sud Republike Hrvatske (il-Qorti tal-Appell għar-Reati ż-Żgħar tar-Repubblika tal-Kroazja) u waqt seduta tal-Imhallfin ta' wahda mis-sezzjonijiet tal-qorti reġjonali jorbtu fit-tieni istanza lill-awli jew lill-imhallfin kollha li jiddeċiedu f'kompożizzjoni ta' Mhalef uniku fi hdan tali sezzjoni jew qorti” huwa konformi mal-Artikolu 19(1) TUE u mal-Artikolu 47 tal-Karta?